



Татарстан Республикасы ЗАКОНЫ

Ятим балаларны һәм ата-ана тәрбиясеннән мәхрүм калган балаларны торак урыннары белән тәмин итү турында һәм “Татарстан Республикасында халыкка адреслы социаль ярдәм күрсәтү турында” Татарстан Республикасы Законының 8 статьясына үзгәреш кертү хакында

Татарстан Республикасы
Дәүләт Советы тарафыннан
2012 елның 24 декабрендә
кабул ителде

Өлеге Закон “Ятим балаларга һәм ата-ана тәрбиясеннән мәхрүм калган балаларга социаль ярдәм буенча өстәмә гарантияләр турында” 1996 елның 21 декабрендәге 159-ФЗ номерлы Федераль закон (алга таба – Федераль закон) нигезендә ятим балаларга һәм ата-ана тәрбиясеннән мәхрүм калган балаларга, ятим балалар арасыннан һәм ата-ана тәрбиясеннән мәхрүм калган балалар арасыннан булган затларга (алга таба шулай ук – ятим балалар, ятим бала) махсуслаштырылган торак фондыннан махсуслаштырылган торак урыннарын яллау шартнамәләре буенча торак урыннары бирү тәртибен билгели.

1 статья. Гомуми нигезләмәләр

1. Федераль законның 8 статьясындагы 1 пункты нигезендә түбәндәгеләр махсуслаштырылган торак фондыннан торак урыннары белән тәмин ителергә тиеш:

1) социаль яллау шартнамәләре буенча торак урыннарын яллаучылар яисә социаль яллау шартнамәсе буенча торак урынын яллаучының гаилә әгъзалары булмаган йә торак урыннары милекчеләре булмаган ятим балалар, ата-ана тәрбиясеннән мәхрүм калган балалар, ятим балалар арасыннан һәм ата-ана тәрбиясеннән мәхрүм калган балалар арасыннан булган затлар;

2) социаль яллау шартнамәләре буенча торак урыннарын яллаучылар яисә социаль яллау шартнамәсе буенча торак урынын яллаучының гаилә әгъзалары булган йә торак урыннары милекчеләре булган ятим балалар, ата-ана тәрбиясеннән мәхрүм калган балалар, ятим балалар арасыннан һәм ата-ана тәрбиясеннән мәхрүм

калган балалар арасыннан булган затлар, моңа кадәр биләп тора торган торак урыннарында алар өчен яшәү мөмкинлегенә булмавы әлегә Законда билгеләнгән тәртиптә танылган очракта.

2. Әлегә статьяның 1 өлешендә күрсәтелгән гражданның аларның яшәү урынын буенча, ә даими яшәү урынын ачыклау мөмкин булмаган очракта, күрсәтелгән затлар мәгариф учреждениеләрендә, ытим балалар һәм ата-ана тәрбиясеннән мәхрүм калган балалар өчен законнарда билгеләнгән тәртиптә төзелә торган халыкка социаль хезмәт күрсәтү учреждениеләрендә тора торган урынын буенча бер мәртәбә махсуслаштырылган торак фондыннан Татарстан Республикасы башкарма хакимиятенә вәкаләтле органы (алга таба – вәкаләтле орган) тарафыннан торак урыннары белән тәэмин ителергә тиеш.

3. ытим балаларга торак урынын бирү вакытына тиешле торак пункт чигендә аларның яшәү урынын буенча махсуслаштырылган торак фондыннан торак урыннары булмаган очракта, күрсәтелгән затларга аларның ризалыгы белән махсуслаштырылган торак фондыннан торак урыннары Татарстан Республикасы чикләрендә башка торак пунктта бирелә.

4. Социаль яллау шартнамәләре буенча яллаучылары һәм яллаучыларның гаилә әгъзалары йә милекчеләре булган ытим балалар моңа кадәр биләп тора торган торак урыннарында Федераль законда билгеләнгән шартлар булганда, шулай ук мондый торак урыннарында түбәндәгелә затлар яши торган очракларда ытим балалар өчен яшәү мөмкинлегенә юк дип таныла:

1) торак урыныннан мөстәкыйль файдалану хокукы булган шушы ытим балаларның гаилә әгъзалары булмаган затлар;

2) уллыкка алу юкка чыгарылган булса, шушы ытим балаларның элеккегә уллыкка алуучылары булган затлар;

3) законнарда билгеләнгән тәртиптә хокуктан файдалануга сәләтсез яисә хокуктан файдалану сәләте чикләнгән дип танылган затлар;

4) хөкем ителүе булган яисә элек хөкем ителгән йә кеше гомеренә һәм сәламәтлегенә, женси кагылгысызлыкка һәм шәхеснең женси ирегенә каршы, гаиләгә һәм балигъ булмаганнарга каршы, халык сәламәтлегенә һәм ижтимагый әхлаклылыкка, шулай ук ижтимагый иминлеккә каршы жинаятьләр кылган өчен жинаять эзәрлекләвенә дучар булган яисә элек дучар ителгән затлар (үзләренә карата реабилитацияләү нигезләре буенча жинаять эзәрлекләве туктатылган затлардан тыш);

5) хроник алкоголизм, наркомания белән һәм психик авырулар белән авыручы һәм тиешле сәламәтлек саклау учреждениеләрендә исәптә торучы затлар.

2 статья. Махсуслаштырылган торак фондыннан торак урынын алу хокукына ия ытим балалар исемлеген төзү тәртибе

1. ытим балаларның законлы вәкилләре махсуслаштырылган торак фондыннан торак урынын алу хокукына ия булган ытим балалар исемлегенә (алга таба – исемлек) ытим балаларны кертү турындагы гаризаларны вәкаләтле органга турыдан-туры үзләре йә дәүләт һәм муниципаль хезмәтләр күрсәтү буенча күпфункцияле үзәк аша, дәүләт һәм муниципаль хезмәтләрнең төбәк порталыннан

файдаланып, электрон рәвештә яисә кәгазьдә язылган килеш, ятим балаларга 14 яшь тулган көннән яисә ятим балаларга 14 яшь тулганнан соң аларга торак урыннары би­рү өчен Федераль законда һәм әлеге Законда каралган нигезләр барлыкка килгән көннән башлап 30 көннән дә соңга калмыйча тапшыралар.

2. Исемлеккә кертү турындагы гаризаларны вәкаләтле органга шулай ук түбәндәгеләр дә тапшырырга мөмкин:

1) тулысынча хезмәткә сәләтле (эмансипациялән­гән) дип игълан ителгән ятим балалар, ата-ана тәрбиясеннән мәх­рүм калган балалар, әгәр алар тулысынча хезмәткә сәләтле дип танылганчы әлеге Законда билгелән­гән тәртиптә исемлеккә кертелмәгән булсалар, – балигъ яшъкә житкәнче;

2) ятим балалар арасыннан һәм ата-ана тәрбиясеннән мәх­рүм калган балалар арасыннан булган затлар, әгәр алар 18 яшъкә кадәр әлеге Законда билгелән­гән тәртиптә исемлеккә кертелмәгән булсалар яисә үзләренең торак урыннары белән тәэмин ителү хокукын 2013 елның 1 гыйнварына кадәр гамәлгә аш­ырмаган булсалар.

3. Исемлеккә кертү турындагы гаризага ятим баланың паспортының яисә аның шәхесен танык­лый торган башка документының күчәрмәсе, законлы вәкиленең шәхесен һәм аның вәка­ләтләр­ен танык­лый торган документ йә ятим баланы тулысынча хезмәткә сәләтле (эмансипациялән­гән) дип игълан итүне танык­лый торган документ, шулай ук ятим бала, ата-ана тәрбиясеннән мәх­рүм калган бала статусын рас­лый торган документлар өстәлеп бирелә.

4. Әлеге Законның 1 статьясындагы 1 өлешенең 1 пунктында күрсәтелгән категориягә керә торган ятим балага карата документлар тапшырганда өстәмә рәвештә күчәм­сез мөлкәткә һәм аның белән алыш-биреш­ләр­гә хокукларны дәү­ләт теркәвенә алуны гамәлгә ашыручы орган­ның Россия Федерациясе территориясендә ятим баланың милекчелек хокукында торак урыннары булуы яисә булмавы турында белеш­мәсе, шулай ук гариза бирелгән вакытка ятим баланың яшәу урыны буенча яисә тор­у урыны буенча теркәлгән рас­лый торган документ кушылып бирелә.

5. Әлеге Законның 1 статьясындагы 1 өлешенең 2 пунктында күрсәтелгән категориягә керә торган ятим балага карата документлар тапшырганда өстәмә рәвештә ул били торган торак урынында яшәу мөмкин­леге булмауның Федераль законда һәм әлеге Законда билгелән­гән шартларын, әлеге Законның 1 статьисындагы 4 өлешенең 4 һәм 5 пунктларында күрсәтелгән шартлардан тыш, рас­лый торган документлар кушылып бирелә. Әлеге Законның 1 статьисындагы 4 өлешенең 4 һәм 5 пунктларында күрсәтелгән шартларны раслау өчен кирәкле документлар вәка­ләтле орган тарафыннан мөстәкыйль рәвештә ведомствоара мәгълүмати хезмәттәшлек кыса­ларында соратып алына.

6. Дәү­ләт хезмәтләр­ен күрсәтүче органнар, муниципаль хезмәтләр күрсәтүче органнар, дәү­ләтнең башка органнары, жир­ле үзидарә органнары йә дәү­ләт органнары яисә жир­ле үзидарә органнарына караган һәм дәү­ләт, муниципаль хезмәтләр күрсәтүдә катнашучы оешмалар эш итүендә булган документлар граж­даннар тарафыннан тапшырылмаган очракта, күрсәтелгән документлар законнарда билгелән­гән тәртиптә вәка­ләтле орган тарафыннан соратып алына.

7. Документлар тапшырганда мөрәжәгать итүчегә, аларның исем­леген һәм аларны алу датасын күрсәтеп, шулай ук ведомствоара мәгълүмати хезмәттәшлек

кысаларында соратып алыначак документларның исемлеген күрсәтеп, шушы документларның алынуына расписка бирелә.

8. Вәкаләтле орган ведомствоара мәгълүмати хезмәттәшлек кысаларында тапшырылган һәм (яисә) алынган документларны тикшерү эшен оештыра һәм тапшыру бурычы мөрәжәгать итүчегә йөкләнгән документлар тапшырылган көннән башлап 30 көннән дә соңга калмыйча шушы органга әлеге Законның 1 статьясындагы 1 өлешенә 2 пунктында күрсәтелгән категориягә керә торган ятим балаларның моңа кадәр биләп тора торган торак урыннарында яшәү мөмкинлегенә булу йә булмау турындагы бәяләмә бирә һәм аларны исемлеккә кертү йә кертүдән баш тарту турында карар кабул итә.

9. Исемлеккә кертүдән баш тарту турындагы карар вәкаләтле орган тарафыннан түбәндәге очракта кабул ителә, әгәр:

1) ятим бала әлеге Законның 1 статьясындагы 1 өлешендә күрсәтелгән гражданның категорияләренә берсенә дә кермәсә;

2) тапшыру бурычы мөрәжәгать итүчегә йөкләнгән документлар тапшырылмаган яисә тулы күләмдә тапшырылмаган булса;

3) тиешле документ мөрәжәгать итүченең үз инициативасы белән тапшырылмаган булса, дәүләт хакимияте органының, жирле үзидарә органының йә дәүләт хакимияте органына яисә жирле үзидарә органына караган оешманың ведомствоара гарызнамәгә җавабында соратып алына торган документның һәм (яисә) мәгълүматның булмавы таныкланса, моңа соратып алына торган мондый документның яисә мәгълүматның шушы органнар яисә оешмалар эш итүендә булмавы тиешле гражданның исемлеккә кертелү хокукын раслый торган очраклары керми;

4) тапшырылган документларда ятим бала турында дөрөс булмаган белешмәләр булса.

10. Ятим баланы исемлеккә кертүдән баш тарту, исемлеккә кертүдән баш тарту өчен нигез булып хезмәт итүче шартларны бетергәннән соң, аны исемлеккә кертү турындагы гариза белән вәкаләтле органга кабат мөрәжәгать итү өчен тоткарлык була алмый.

11. Вәкаләтле орган ятим баланы исемлеккә кертү йә исемлеккә кертүдән баш тарту турында карар кабул иткән көннән башлап өч эш көненнән дә соңга калмыйча тиешле документларны тапшырган гражданның ятим баланы исемлеккә кертү йә исемлеккә кертүдән баш тарту турында карар кабул итүне раслый торган документ, аңа моңа кадәр биләп тора торган торак урыннарында яшәү мөмкинлегенә булу йә булмау турындагы бәяләмәне өстәп, җибәрә.

12. Ятим балаларның исемлеккә кертү йә исемлеккә кертүдән баш тарту турындагы карарга һәм моңа кадәр биләп тора торган торак урыннарында яшәү мөмкинлегенә булу йә булмау турындагы бәяләмәгә карата законнарда билгеләнгән тәртиптә шикаять бирелергә мөмкин.

3 статья. Ятим балаларга торак урыннары бирү тәртибе

1. Торак урыннары әлеге Законның 1 статьясындагы 1 өлешендә күрсәтелгән гражданның 18 яшькә җиткәндә, шулай ук балигъ булганчы тулысынча хокукка

сәләт алган очракта йә әлегә затларның мәгариф учреждениеләрендә, халыкка социаль хезмәт күрсәтү учреждениеләрендә булу срогы алар 18 яшькә житкәнчә тәмамланганда бирелә.

2. Ятим бала 18 яшькә житәргә йә аның мәгариф учреждениесендә, халыкка социаль хезмәт күрсәтү учреждениесендә булу срогы тәмамланырга бер ел калгач, законлы вәкил ятим баланы торак урыны белән тәмин итү турындагы үтенечнамә белән вәкаләтле органга мөрәжәгать итә. Элек тапшырылган документлардагы белешмәләр үзгәртелгәндә, законлы вәкил әлегә белешмәләрне үзгәртүләр турында үтенечнамәдә хәбәр итә.

3. Бирелгән үтенечнамәләр нигезендә вәкаләтле орган махсуслаштырылган торак фондының торак урыннарын алучы ятим балалар реестрын төзи, ятим баланы реестрга кертү турында законлы вәкилләргә 10 көн эчендә хәбәр ителә.

4. Әлегә статьяның 1 өлешендә күрсәтелгән хәлләр барлыкка килгән көннән 30 көн эчендә ятим балалар махсуслаштырылган торак урынын яллау шартнамәсе буенча торак урыны бирелү турында вәкаләтле органга гариза бирә.

5. Гариза биргән көннән 15 көннән дә соңга калмыйча вәкаләтле орган торак урыны бирү турында карар кабул итә һәм махсуслаштырылган торак урынын яллау шартнамәсен биш ел срокка төзи.

6. Торак урыны бирү мизгеленә әлегә Законның 1 статьясындагы 1 өлешендә билгеләнгән таләпләргә туры килми торган ятим балалар махсуслаштырылган торак фондының торак урыннарын алучы ятим балалар реестрыннан төшереп калдырылырга тиеш, бу хакта аларга вәкаләтле орган 10 көн эчендә хәбәр итә.

7. Ятим балалар өчен махсуслаштырылган торак урынын яллау шартнамәләре буенча торак урыннары биләүче ятим балалар тарафыннан торак урыннары һәм коммуналь хезмәт күрсәтүләр өчен түләү социаль яллау шартнамәләре буенча торак урыннарын яллаучылар өчен билгеләнгән тарифлар буенча башкарыла.

8. Махсуслаштырылган торак урынын яллау шартнамәсе буенча торак урыннарын биләүче һәм "Татарстан Республикасы дәүләт торак фондыннан һәм муниципаль торак фондыннан социаль наем шартнамәләре буенча гражданның аларга торак урыннары бирү хокукларын гамәлгә ашыру турында" 2007 елның 13 июлендәге 31-ТРЗ номерлы Татарстан Республикасы Законында билгеләнгән тәртиптә аз керемлеләр дип танылган ятим балалар торак урыныннан файдаланган өчен түләү (яллау өчен түләү) кертүдән азат ителә.

9. Ятим балалар өчен махсуслаштырылган торак фондында бушаган торак урыннары булмаган очракта, вәкаләтле орган Татарстан Республикасы Министрлар Кабинеты тарафыннан билгеләнгән тәртиптә һәм шартларда ятим балаларның уңайлы торак урыннарында вакытлыча яшәвен тәмин итә.

10. Махсуслаштырылган торак урынын яллау шартнамәсе өзәлгәндә яисә туктатып төрылганда, социаль яллау шартнамәсе төзелү очракларыннан гайре, торак урыны әлегә Закон нигезендә торак урыны белән тәмин ителүгә мохтаж бүтән затка бирелә.

4 статья. Ятим балалар өчен торак урыннарының сакланышын тәмин итү

1. Вәкаләтле орган Татарстан Республикасы башкарма хакимиятенәң бүтән кызыксынучы органнары белән хезмәттәшлектә билгеләнгән компетенция кысаларында социаль яллау шартнамәләре буенча яллаучылары яисә яллаучыларның гаилә әгъзалары йә милекчеләре ятим балалар булган, бирелгән торак урыннарыннан файдалануны һәм (яисә) эш итүне, шушы торак урыннарының тиешле санитария хәлен һәм техник торышын тәмин итүне түбәндәге максатларда тикшереп тора:

1) торак урынын алмаштыру яисә читләштерү буенча законсыз алыш-биреш килешүләре башкаруны булдырмый калу;

2) торак урынында шуңа законлы нигезләре булмаган затларның яшәвен булдырмый калу;

3) торак урынын билгеләнеше буенча файдалануны тәмин итү, тиешле халәттә тоту;

4) санитар-техник һәм бүтән төрле жайланмаларның сакланышын тәмин итү;

5) янғын куркынычсызлыгы таләпләрен, санитария-гигиена һәм экологик таләпләренә үтәү;

6) торак урынында аны бозуга китерерлек эшләр яисә башка гамәлләр башкаруны булдырмый калу;

7) торак урынын билгеләнгән тәртипне бозып үзгәртеп коруны һәм (яисә) яңадан планлаштыруны булдырмый калу.

2. Вәкаләтле орган, торак урыннарының сакланышын һәм алардан файдалануны бозулар ачыкланганда, торак урынын карап чыгу актын төзи һәм аларны бетерү буенча кичекмәстән чаралар күрә.

5 статья. Махсуслаштырылган торак урынын яллау шартнамәсен яңа срокка төзү яисә бирелгән торак урынына карата социаль яллау шартнамәсен төзү тәртибе

1. Вәкаләтле орган махсуслаштырылган торак урынын яллау шартнамәсенәң гамәлдә булу срогы тәмамланганга кадәр өч ай алдан әлегә шартнамә буенча яллаучының тормыш шартларын тикшерә, авыр тормыш хәлләрен жиңеп чыгуда ятим балаларга ярдәм итү зарурлыгын таныкый торган хәлләренәң булуын йә булмавын билгеләү максатларында кирәкле белешмәләрен һәм документларны (яллаучының тормыш шартларын карап чыгу актларын, гаилә составы һәм торак урынында теркәлгән затлар турында, яллаучының керемнәре турында, яллаучының, аның гаилә әгъзаларының авыруы, инвалидлыгы, булу-булмау турында яшәү урыныннан документларны, яллаучыга карата хокук саклау органнарының чыгарылган актларын, яллаучының жеза үтәвен (булган очракта) раслый торган документларны) соратып ала.

2. Тикшерү нәтижәләре буенча вәкаләтле орган авыр тормыш хәлләрен жиңеп чыгуда ятим балаларга ярдәм итү зарурлыгын таныкый торган хәлләр булу йә булмау турында бәяләмә чыгара.

3. Вәкаләтле органның бәяләмәсендә махсуслаштырылган торак урынын яллау шартнамәсен яңа срокка төзүнең яисә яллаучы били торган торак урынын социаль яллау шартнамәсен төзүнең нигезлелеге хакындагы нәтижә булырга тиеш.

4. Махсуслаштырылган торак урынын яллау шартнамәсенең гамәлдә булу срогы тәмамланырга 30 көн кала вәкаләтле орган авыр тормыш хәлләрен жиңеп чыгуда ятим балаларга ярдәм итү зарурлыгын раслый торган хәлләр булу турындагы бәяләмә нигезендә махсуслаштырылган торак урынын яллау шартнамәсен яңа срокка бер мәртәбә төзү турында карар кабул итә, бу хакта карар кабул ителгән көннән 10 көн эчендә ятим балага хәбәр ителә.

5. Авыр тормыш хәлләрен жиңеп чыгуда ятим балаларга ярдәм итү зарурлыгын раслый торган хәлләр булмау турындагы бәяләмә нигезендә вәкаләтле орган махсуслаштырылган торак урынын яллау шартнамәсенең гамәлдә булу срогы тәмамланырга 30 көннән дә соңга калмыйча махсуслаштырылган торак урынын яллау шартнамәсен өзү һәм шушы торак урынын социаль яллау шартнамәсе төзү турында карар кабул итә, бу хакта карар кабул ителгән көннән 10 көн эчендә ятим балага хәбәр ителә.

6. Әлеге статьяның 4 һәм 5 өлешләрендә күрсәтелгән карарларга карата суд тәртибендә шикаять белдерелергә мөмкин.

7. Вәкаләтле орган карар кабул ителгән көннән 30 көннән дә соңга калмыйча махсуслаштырылган торак урынын яллау шартнамәсен өзә һәм әлеге торак урынын социаль яллау шартнамәсен төзи йә махсуслаштырылган торак урынын яллау шартнамәсен биш еллык яңа срокка төзи.

6 статья. "Татарстан Республикасында халыкка адреслы социаль ярдәм күрсәтү турында" Татарстан Республикасы Законына үзгәреш кертү хакында

"Татарстан Республикасында халыкка адреслы социаль ярдәм күрсәтү турында" 2004 елның 8 декабрендәге 63-ТРЗ номерлы Татарстан Республикасы Законының 8 статьясына (Татарстан Дәүләт Советы Жыелма басмасы, 2004, № 12 (II өлеш), № 12 (III өлеш); 2005, № 2; 2006, № 2 (I өлеш); 2007, № 11; 2008, № 5 (I өлеш), 12 (I өлеш); 2009, № 12 (I өлеш); 2010, № 10 (II өлеш); 2011, № 8 (I өлеш), № 10 (I өлеш); Ватаным Татарстан, 2012, 19 июнь, 25 июль), 5 өлешне түбәндәге редакциядә бәян итеп, үзгәреш кертергә:

"5. Социаль яллау шартнамәләре буенча торак урыннарын яллаучы яисә социаль яллау шартнамәсе буенча торак урынын яллаучының гаилә әгъзалары булмаган йә торак урыннары милекчеләре булмаган ятим балалар һәм ата-ана тәрбиясеннән мәхрүм калган балалар, ятим балалар, ата-ана тәрбиясеннән мәхрүм калган балалар арасыннан булган затлар, шулай ук социаль яллау шартнамәләре буенча торак урыннарын яллаучы яисә социаль яллау шартнамәсе буенча торак урыннарын яллаучының гаилә әгъзалары булган йә торак урыннары милекчеләре булган ятим балалар һәм ата-ана тәрбиясеннән мәхрүм калган балалар, ятим балалар һәм ата-ана тәрбиясеннән мәхрүм калган балалар арасыннан булган затлар, әгәр аларның элек били торган торак урыннарында яшәүләре мөмкин түгел дип танылса, махсуслаштырылган торак фондының торак урыннары белән махсуслаштырылган

торак урыннарын яллау шартнамэләре буенча Татарстан Республикасы законнарында билгеләнгән тәртиптә тәэмин ителергә тиеш.

Ятим балаларга һәм ата-ана тәрбиясеннән мәхрүм калган балаларга мөлкәткә һәм торак урынына хокукларның өстәмә гарантияләре Татарстан Республикасы Министрлар Кабинеты тарафыннан билгеләнә."

7 статья. Йомгаклау нигезләмәләре

1. Әлеге Закон рәсми басылып чыккан көненнән соң 10 көн узгач үз көченә керә.

2. Әлеге Законның гамәли көче, ятим балалар һәм ата-ана тәрбиясеннән мәхрүм калган балалар арасынан булган затлар үзләренең торак урыннары белән тәэмин ителү хокукын 2013 елның 1 гыйнварына кадәр гамәлгә ашырмаган очракта, "Ятим балаларны һәм ата-ана тәрбиясеннән мәхрүм калган балаларны торак урыннары белән тәэмин итү өлешендә Россия Федерациясенең аерым закон актларына үзгәрешләр кертү турында" 2012 елның 29 февралендәге 15-ФЗ номерлы Федераль закон үз көченә кертгән көнгә кадәр барлыкка килгән хокук мөнәсәбәтләренә кагыла.

3. Татарстан Республикасы Министрлар Кабинеты әлеге Закон үз көченә кертгән көннән 30 көн эчендә әлеге Законны гамәлгә ашыруны тәэмин итә торган норматив хокукий актлар кабул итәргә тиеш.

Татарстан Республикасы
Президенты



Р.Н. Миңнеханов

Казан, Кремль
2013 елның 12 гыйнвары
№ 8-ТРЗ